



आर्थिक वर्ष २०७६ / ७७ को
नीति तथा कार्यक्रम
र
आय व्ययको अनुमान (बजेट वक्तव्य)

विनयी त्रिवेणी गाउँपालिका

नवलपरासी, बर्दघाट सुस्ता पुर्व

असार १० गते

गाउँसभा

बजेट वक्तव्य

यस विनयी त्रिवेणी गाउँपालिकाको सम्मानित गरिमामय पाँचौँ गाउँ सभाका सभाध्यक्ष महोदय, प्रमुख प्रशासकीय अधिकृत ज्यू, लेखा अधिकृत ज्यू, निर्वाचित वडाध्यक्ष ज्यूहरु, गाउँकार्यपालिका सदस्य तथा वडा सदस्य ज्यूहरु, विषयगत सरकारी कार्यालयका प्रमुख एवं प्रतिनिधिज्यूहरु, सुरक्षाकर्मी ज्यूहरु, पत्रकार, यस क्षेत्र स्थित शैक्षिक संस्थाका प्रमुख एवं प्रतिनिधिज्यूहरु र यस गाउँपालिकामा कार्यरत कर्मचारीज्यूहरुमा सर्वप्रथम म न्यानो अभिवादन व्यक्त गर्दछु ।

अध्यक्ष महोदय,

आज हामी यस सम्मानित गरिमामय सभामा विनयी त्रिवेणी गाउँपालिकाको भोलीको भाग्य र भविष्यको मार्गचित्र कोर्नका निम्ति यहाँ उपस्थित भएका छौँ । मिति २०७३ फागुन २७ गतेको नेपाल सरकारको निर्णयबाट स्थापित यस गाउँपालिका आ.व. २०७५/०७६ सकिन लाग्दा यस गाउँपालिका यस गाउँपालिकाका थुप्रै चुनौतिहरु रहेका छन् । गाउँपालिकाको न्युन आयश्रोत र केन्द्रको सिमित अनुदानले न्यूनतम पूर्वाधारको विकास सोचे जति गर्न सकिएको छैन । सघ सरकारबाट प्राप्त बजेट र आन्तरिक आम्दानीबाट प्राप्त बजेटबाट गाउँपालिकाले विभिन्न वडाहरुमा विकास निर्माणको कार्य गरेको कुरा सर्वविदितै छ । तथापी स्थानीय निकाय गठन भई कार्य प्रारम्भ भएता पनि सरकारले दरबन्दी अनुसारका कर्मचारीहरुको समायोजन तथा व्यवस्थापनमा गरेको ढिलाइका कारण बजेट कार्यान्वयन तथा गाउँपालिकाले सेवा प्रवाह गर्नमा निकै कठिनाईहरु विद्यमान रहेका छन् ।

विभिन्न कठिनाई हुँदाहुँदै पनि आ.व. २०७६/०७७ को लागि तयार गरिएको वार्षिक बजेट, नीति तथा कार्यक्रमका साथै गाउँपालिकाका विविध पक्षहरु बारे परिचय गराउन चाहान्छु ।

खण्ड १ -परिचय

यस विनयी त्रिवेणी गाउँपालिका गण्डकी प्रदेश मा पर्ने नवलपरासी बर्दघाट सुस्ता पूर्व जिल्लाको ८ वटा स्थानीय तह अर्न्तगगत एक हो । यस गाउँपालिकाको सिमाना पूर्वमा मध्यविन्दु नगरपालिका ,पश्चिममा बर्दघाट नगरपालिका, उत्तरमा पाल्पा जिल्ला र दक्षिणमा सुस्ता गाउँपालिका नारायणी नदी र भारतको सिमानासँग जोडिएको छ ।यस गाउँपालिकाको भौगोलिक अवस्था पहाड ,तराई र भित्री मधेशमा फैलिएको छ । नवलपरासी जिल्ला गण्डकी प्रदेशमा पर्ने यो विनयी त्रिवेणी गाउँपालिकामा साबिकका दुम्कबास ,बेनिमणिपुर ,धुरकोटको ६ वटा वडाहरु , त्रिवेणी सुस्ताको ८ वटा वडाहरु र राकाचुली गा.वि.स.को वडा नं ६,७,८,९ सहित हाल यस गाउँपालिकामा ७ वटा वडा रहेको छ ।

१.२ विद्यमान अवस्थाको समिक्षा

१.२.१ सवल पक्ष

- १) राज्य पुर्नसंरचनाका कारण स्थानीय तहबाट सेवा र सुविधामा सहज हुने । साना साना काममा पनि सेवा केन्द्र र जिल्ला सदरमुकाम धाउन नपर्ने ।
- २) उपयुक्त भु-धरातल हुनाले उत्पादनमा विविधता हुने ।
- ३) भारतसँग जोडिने गण्डकी प्रदेशको मुख्य नाका यसै गाउँपालिकामा पर्ने भएको ।
- ५) स्वच्छ हावा, पानी, नदी, खोला भएकोले बस्नका लागि अनुकूल वातावरण ।
- ६)धार्मिक तथा पर्यटकीय स्थलहरु (त्रिवेणी धाम ,गजेन्द्र मोक्ष दिव्य धाम,दाउन्ने देवी मन्दिर, प्रसिद्ध मदर बावा) रहेको।
- ७) विविध उद्योग धन्दाहरु सञ्चालनमा रहेको ।
- ८)प्राकृतिक रुपले सम्पन्न र जैविक विविधताको उर्वर भूमी ।

१.२.२ कमजोर पक्ष

- १) प्रयाप्त मात्रामा पूर्वाधारको बिकास नहुनु । जस्तै बाटो, बिद्युत, कृषि ।
- २) परम्परागत कृषि प्रणाली ।
- ३) केन्द्रिय स्तर सम्म राजनीति नेतृत्वको पहुच नहुनु ।
- ४) वर्षेनी डुवान तथा कटानको समस्या कृषियोग्य भुमि खण्डकृत हुदै प्रयोग विहिन हुनु ।
- ५) चेतनाको कमि हुनु ।
- ६) आयश्रोतको कमिले गाउपालिका स्तरीय विकास प्रकृत्यामा समस्या उत्पन्न हुनु ।
- ७) राजनैतिक सहमति, सहकार्य र क्रियाशीलतामा कमी हुनु ।
- ८) वातावरण संरक्षण र फोहर व्यवस्थापनको ठोस योजना नहुनु ।
- ९) विद्यालयको गुणस्तरमा सुधार गर्न नसक्नु ।

१.२.३ अवसर

- १) स्थानीय तहमा स्रोत ब्यवस्थापन सहितको अधिकार ।
- २) निर्माणाधीन दुम्किबास सदी हुँदै पाल्पा जोड्ने बाटो र दुम्किबास त्रिवेणी जोड्ने बाटो ।
- ३) साना साना योजना कार्यान्वयनमा जिल्ला सदरमुकाम सम्म उपभोक्ता समिति धाउन नपर्ने । समय र स्रोतमा बचत र भ्रष्टतामा कमी ।
- ४) समयमा योजना तर्जुमा तथा कार्यान्वयनमा सहजता ।
- ५) आफ्नो क्षेत्रको विकास र समृद्धिका लागी आफैले नीति निर्माण योजना र कार्यान्वयन गर्ने अवसर प्राप्त ।

६) ऐतिहासिक धरोहर र सम्पदाको संरक्षण गरी आन्तरिक र बाह्य पर्यटन प्रबर्धनका सम्भावना रहेको ।

७) साना साना विकास निर्माण र सेवा सुविधाका लागी केन्द्रिय नेतृत्व गुर्हान नपर्ने

८) संघिय सरकार र प्रदेशिक सरकार संग सहकार्यमा विकाश निर्माणको कार्य गर्न सकिने ।

१.२.४ चुनौती

क) युवा बेरोजगारलाई व्यवस्थापन गर्नु

ख) वर्षेनी हुने खोला नालाको कटान र डुबानलाई दिगो तटबन्धनको व्यवस्था गर्नु

ग) अव्यवस्थित बसोबासलाई व्यवस्थित गर्नु

घ) अव्यवस्थित बसोबासबाट हुने फोहोरमैलालाई व्यवस्थित गर्नु

ङ) जनताको बढ्दो चाप र मागलाई आवश्यकता अनुसार सम्बोधन गर्नु

च) राष्ट्रिय निकुञ्ज तथा मध्यवर्ती क्षेत्रसंग समन्वय गरी विनयी त्रिवेणी-२, ज्यामिरे, ठुलोटाँडी , बगुवन हुँदै त्रिवेणी सम्मको सडक मार्ग सञ्चालन गर्नु ।

ज) विषयगत कार्यालयहरूलाई व्यवस्थापन गरी प्रशासनिक सेवालाई सरलीकृत गर्नु ।

झ) अशिक्षा , बेरोजगार र चेतनाको अभावबाट उत्पन्न दुर्व्यसनी र यसले समाजमा पारेको असरलाई न्यूनीकरण गर्नु ।

ञ) नदीजन्य पदार्थको गैरकानुनी रुपमा हुने चोरी निकासीलाई नियन्त्रण गर्नु ।

१.३ वार्षिक नीति बजेट तथा कार्यक्रम तर्जुमाको लागि अवलम्बन गरिएको पद्धति

सम्बन्धित वडा समितिले बस्तीस्तरको आयोजना छनौट गर्दा वडा भित्रका वस्तिहरूलाई भौगोलिक अवस्थिती, जनसंख्या, यातायतको सुविधा लगायतका आधारमा क्लस्टर निर्माण गरी सबै नागरिकलाई योजना छनौटको व्यवस्था मिलाई बालबालिका, महिला, आदिवासी जनजाती, दलित, अपांग, सीमान्तकृत, पिछडावर्ग

लगायत सबै समुदायको अर्थपूर्ण उपस्थिति गराई नागरिक समाजका संस्थाहरु, महिला, आमा समुह, बालक्लब, स्थानीय गैर सरकारी संस्थाहरु, सहकारी संस्थाहरु, निजी क्षेत्रका संस्थाहरु जस्ता स्थानीय संघ संस्थाहरुको सक्रिय सहभागी गराई वडा समितिमा पेश गरिएको ।

वडा समितिले गाउँपालिकाबाट प्राप्त आयोजनाको प्राथमिकिकरण मापदण्डको आधारमा टोल, बस्तीस्तरबाट प्राप्त आयोजनालाई विषयक्षेत्र समेत छुट्याई प्राथमिकिकरण गरी बजेट तथा कार्यक्रम तर्जुमा समितिमा सिफारिश गरी पठाईएको ।

श्रोत अनुमान तथा बजेट सीमा निर्धारण समितिले निर्धारण गरेको सीमाभित्र रही बजेट तथा कार्यक्रम तर्जुमा समितिले आयोजनाको प्राथमिकिकरण गरी योजनाहरु निर्धारण गरिएको ।

१.४ आयोजना प्राथमिकिकरणका आधारहरु

- आर्थिक विकास र गरिबी निवारणमा प्रत्यक्ष योगदान पुऱ्याउने,
- उत्पादनमूलक र छिटो प्रतिफल दिने,
- जनताको जिवनस्तर , आम्दानी र रोजगारी बढ्ने ,
- स्थानीय सहभागिता जुट्ने , स्वयम् सेवा परिचालन गर्न सकिने तथा लागत कम लाग्ने
- स्थानीय स्रोत साधन र सीपको अधिकतम प्रयोग हुने ।
- महिला, बालबालिका तथा पिछडिएका क्षेत्र र समुदायलाई प्रत्यक्ष लाभ पुग्ने ।
- सेवाप्रवाह,संस्थागत विकास र सुशासनमा योगदान पुऱ्याउने ,
- लैंगिक समानता,सामाजिक समावेशीकरणको अभिवृद्धि हुने,
- दिगो विकास,वातावरण संरक्षण र विपद व्यवस्थापनमा योगदान पुऱ्याउने,
- भाषिक तथा साँस्कृतिक पक्षको जगेर्ना र सामाजिक सद्भाव तथा एकता अभिवृद्धिमा सघाउ पुऱ्याउने ।

- स्थान विशेषको संस्कृति र पहिचान प्रवर्द्धन गर्ने ।
- स्थानीय तहले आवश्यक देखेका अन्य विषयहरु ।

खण्ड २ -चालु आ.व.२०७५/०७६ को समिक्षा

क) आर्थिक क्षेत्र

चालु आर्थिक वर्षमा विनियोजन गरिएको आर्थिक क्षेत्र सँग विनियोजित बजेट न्यून रहेपनि यसले समग्र पर्यटन, कृषि, पशुपालन लगायतका क्षेत्रका गतिविधि बढ्न गइ आर्थिक क्षेत्रको वढोत्तरी भएको छ ।

ख) सामाजिक विकास : महिला, बालबालिका, असाह्य अपाङ्ग लगायत स्वास्थ्य र शिक्षा क्षेत्रमा भएको लगानीले अपेक्षा गरिए बमोजिम प्रगती हुन नसके पनि विगतका वर्षहरुमा भन्दा सामाजिक क्षेत्रमा सुधार भएको महसुस भएको छ ।

ख) पूर्वाधार विकास : चालु आ.व.मा अन्य क्षेत्रको तुलनामा पूर्वाधार विकासमा लगानी धेरै भएको विनियोजित बजेटको खर्च प्रतिशत करिब सतप्रतिशत पुग्न जाने अनुमान गरिएको छ । गाउँपालिकाले आ.व. २०७५/०७६ मा ८३३५ मि. बाटो कालोपत्रे पिच,३६०२५ मि. बाटो ग्राभेल, २४ कि.मि. थप सडक ट्याक निर्माण, ३२८४.०३ मि. पि.सि.सि. ढलान साथै १४ वटा थप कल्भर्ट निर्माण गरिएको छ । धार्मिक क्षेत्रमा निर्माण भएका संरचना, विभिन्न स्थानमा गरिएको कालोपत्रे बाटो वडा नं. ३ र ५ मा खोलिएको नया ट्याक, बाटो ग्राभेल नाली निर्माण तथा सुधारका कार्यहरु भैरहेको एवं विभिन्न स्थानमा ट्युम पाइप निर्माण गरिएको साथै विद्युतीकरणको क्षेत्रमा विनयी त्रिवेणी ०३ चकमक कुडापानी मिहिनडाँडा ग्रामीण लघु जलविद्युत उत्पादन तथा प्रसारण जसबाट ४७ घरपरिवार प्रत्यक्ष रुपमा लाभान्वित भएका छन् ।त्यस्तै विनयी त्रिवेणी ०५ रुम्बक खोला भोलुङ्गे पुल निर्माण सम्पन्न ।

ग) बस्ती स्तरबाट प्राथमिकीकरण भई आएका योजना कार्यान्वयनमा भइरहेको छ ।

घ) उपभोक्ता समितिलाई पुर्ण जिम्मेवारी दिई जनसहभागिताबाट योजना सम्पन्न गरिएको छ ।

ड) सामाजिक सुरक्षा भत्ता बैंक मार्फत वितरणको व्यवस्था संगै अशक्त ,अपाङ्ग तथा अति वृद्धलाई घरदैलो सम्म पुगेर भत्ता वितरणको व्यवस्था गरिएको छ ।

च) गाउँपालिका स्तरिय बालमैत्री संजाल गठन कार्य भएको र आगामी २०७९ असार मसान्त सम्म बालमैत्री गाउँपालिका घोषणा गर्ने प्रतिवद्धता जाहेर गरिएको छ ।

छ) थोरै बजेटबाट धेरै काम गर्नु पर्ने भएको हुँदा योजनाहरु पूर्ण रुपले सम्पन्न हुने गरी बजेट विनियोजन गर्न नसक्दा योजना सम्पन्न गर्न बाँकी रहेको अवस्था छ ।

ज) सम्पन्न हुन नसक्ने योजनाहरुलाई सम्बन्धित वडाको माग अनुसार गाउँकार्यपालिका बैठकबाट निर्णय गराई शिर्षक रकमान्तर गरी योजना सम्पन्न गरिएको छ ।

झ) विनयी त्रिवेणी गाउँपालिका अर्न्तगत आ.व. २०७४/०७५ मा वगुवन र डाडाजौरमा सामुदायिक स्वास्थ्य इकाइ स्थापनामा गरिएकोमा आ.व. २०७५/०७६ मा वडा नं. ५ को खुम्बारी, वडा नं. ३ को कुडापानी र वडा नं. २ को दाउन्नेमा सामुदायिक स्वास्थ्य इकाइ स्थापना गरिसकिएको छ ।

ञ) विनयी त्रिवेणी गाउँपालिका अर्न्तगत आ.व. २०७४/०७५ मा बेनिमणिपुर स्वास्थ्य चौकी र त्रिवेणी सूस्ता स्वास्थ्य चौकीमा प्रयोगशाला सेवा स्थापना गरिएकोमा आ.व. २०७५/७६ मा दुम्किबास स्वास्थ्य चौकीमा प्रयोगशाला सेवा स्थापना गरी संचालनमा ल्याइएको छ ।

ट) आ.व.२०७५/०७६ मा विनयी त्रिवेणी गाउँपालिकामा नमुना न्यायीक समिति इजलाश स्थापना गरी पालिकामा पर्न गएका विवादको विधिवत न्यायिक निरुपणको शुरुवात गरिएको छ ।

४) गाउँपालिकाका वडा कार्यलयहरुमा अनलाईन व्यक्तिगत घटना दर्ता सुचारु गरिएको छ । साथै गाउँपालिका तथा वडा कार्यालयहरुमा सम्पति कर सम्बन्धि सफ्टवेयर जडान गरी पारदर्शिता पूर्वक राजश्व संकलन गरिएको छ ।

५) गाउँपालिका तथा वडा कार्यालयको न्यूनतम भौतिक पूर्वाधारको अवस्था र आवश्यक कर्मचारीको अभाव हुँदाहुँदै पनि सिमित जनशक्तिबाट प्रशासनिक सेवा संचालनको व्यवस्था मिलाइएको छ

चालु आ.व मा शसर्त अनुदान तर्फ जेठ मसान्त सम्म कुल १०,४६,७२,६४२।२८ (दश करोड छयालिस लाख वहत्तर हजार छ सय वयालिस र पैसा अठ्ठाइस , समानीकरण चालु अनुदान तर्फ २,४३,८८,४१५।७५ -दूइ करोड त्रिचालिस लाख अठ्ठासी हजार चार सय पन्ध्र र पचहत्तर पैसा पचास समानीकरण पुजिगत तर्फ १४,३६,८२,१०७ (चौध करोड छत्तिस लाख बयासि हजार एक सय सात) । त्यसै गरी गरिव संग विश्वेश्वर कार्यक्रम तर्फ रु ४,६४,००० । चार लाख चौसठी हजार बहुक्षेत्रीय पोषण कार्यक्रम तर्फ ११,७०,००० ।- एघार लाख सत्तरी हजार) खर्च भएको छ । त्यसै गरि गाउँपालिकाको जेठ मसान्तसम्म आन्तरिक आम्दानी रु ६,५०,२०,५९२।८ (छ करोड पचास लाख बिस हजार पाचँ सय बयानब्बे र आठ रुपैया) तराई मधेश समृद्ध कार्यक्रम तर्फ रु ७,३५,००० । - (सात लाख पैतिस हजार) । राष्ट्रपति चुरे तराई मधेश संरक्षण विकास तर्फ ६,४०,००० । - (छ लाख चालिस हजार) संस्कृति पर्यटन तथा नागरिक उड्ययन मन्त्रालय तर्फ ७,२६,०००।- (सात लाख छबिस हजार) ।

२.४ गैह्र सरकारी संघसंस्थाहरुबाट सम्पन्न कार्यक्रमको समिक्षा

यस गाउँपालिका अर्न्तगत सञ्चालनमा रहेका विभिन्न गैह्रसरकारी संघ संस्थाहरुबाट चा.लु आ.वमा सञ्चालन गरिएकाकार्यक्रमहरुलाई सकरात्मक रुपमा विश्लेषण गर्न सकिन्छ ।

खण्ड ३ आगामी आ.व.०७६/०७७ को नीति ,बजेट तथा कार्यक्रम

३.१ सोंच

"व्यवसायिक कृषि ,सांस्कृतिक तथा पर्यटकीय ठाउँ, स्वच्छ समृद्धि हाम्रो विनयी त्रिवेणी गाँउ "

३.२ लक्ष्य

गण्डकी प्रदेश को प्रमुख सिमा नाकाको रुपमा विकास गरी आर्थिक ,सामाजिक विकास तथा धार्मिक रुपले पर्यटकीय गन्तव्यको रुपमा विकास गर्दै रोजगारी सृजना तर्फ केन्द्रीत हुने ।

३.३ उद्देश्य

आगामी आर्थिक वर्षको वार्षिक विकास योजनाको प्रमुख उद्देश्यहरु यस प्रकार छन्

- भैतिक पूर्वाधार निर्माण तथा स्तरोन्नती गर्ने ।
- मौलिक साहित्य ,संगीत तथा कलाको संरक्षण प्रवर्द्धन गर्ने ।
- वातावरण संरक्षण तथा सरसफाइ प्रवर्द्धनमा ध्यान दिने ।
- पर्यटकीय क्षेत्रको संभाव्यता अध्ययन गरि लगानीका लागि उपयुक्त वातावरण सृजना गर्ने ।
- कृषि, पशुपालन तथा जडिबुटी उत्पादन, संरक्षण तथा बजारीकरणलाई प्रवर्द्धन गर्ने ।
- लक्षित वर्ग हित अनुकूल हुने कार्यक्रम संचालन गर्ने ।

३.४ अपेक्षित उपलब्धी

स्थानीय तह सुदृढ नभई देश समृद्धि हुन नसक्ने बिगतको सिकाईबाट संबिधानबाटै स्थानीय तहलाई साधन स्रोत र अधिकारको ब्यवस्था भएबाट यतिबेला सतहमा रहनेलाई तरङ्ग पैदा भएको छ । पर्याप्त मात्रामा पूर्वाधार विकास नभएको यो विनयी त्रिवेणी गाउँपालिकाका बासिन्दालाई अब छिट्टै विकास हुन्छ , हामी सुखी र खुसी हुने दिन नजिक आउदैछ भन्ने आशा र अपेक्षा जागृत भएको छ । यस्तो अपेक्षा प्राप्ती लागी सर्वप्रथम यो गाउँपालिकाको समृद्धिका लागी आवश्यकता संभाव्यता र क्षमताको आधारमा गुरुयोजना बनाई सर्वदलीय सर्वपक्षीय प्रतिबद्धता हुनुपर्छ । साथै,

१) राजनैतिक नेतृत्व उदार र सहिष्णुता हुनेछ ।

२) पछाडी परेका वा पारिएका क्षेत्र जाति र वर्गलाई केन्द्रमा राखी योजना तर्जुमा गरी ती पक्षलाई अगाडी ल्याउनेछ ।

३) बालमैत्री, अपाङ्ग मैत्री, र बातावरण मैत्री गाउँपालिका बन्नेछ ।

४) प्रत्येक वडाबाट गाउँपालिका केन्द्र र बजारसम्म पहुँच पुग्नेगरी मोटर मार्ग निर्माण र स्तरोन्नती हुनेछ ।

५) व्यवस्थित बस्ति विकास, भूकम्पीय जोखिम न्यूनिकरण भवन र संरचना निर्माणको लागी तालीम गोष्ठि आदिको ब्यबस्था हुनेछ ।

६) पर्यटन पुर्बाधार विकास गरी पर्यटकीय गाउँको लागि बस्ति छनोट गरी होमस्टे सञ्चालन गर्न प्रबन्ध प्रवर्द्धन गरिनेछ ।

७) "उज्यालो विनयी त्रिवेणी" भन्ने नारालाई आत्मसात गर्दै, सबै वडामा विद्युतको पहुँच विस्तार गरिनेछ ।

८) ब्यबसायिक कृषि तथा पशुपालनलाई प्रोत्साहन गरिनेछ ।

९) अर्गानिक उत्पादन र प्राङ्गारीक मल उत्पादन तर्फ जोड दिईनेछ ।

१०) सिचाई ब्यबस्था ,नहर कुलो सुधार, बेमौसमी तरकारी उत्पादनको क्षेत्रमा जोड दिईनेछ ।

११) स्थापना हुन बाँकी रहेका वडा नं २, ३ र ६ मा आधारभूत स्वास्थ्य इकाई स्थापनाका लागी सम्बन्धित निकायमा आवश्यक कागजातहरु पेश भैसकेको अवस्था छ ।

१२) गाउँपालिका भित्र हाल सम्म कुनै सरकारी अस्पताल नभएको अवस्थामा कम्तीमा १५ शैयाको अस्पताल स्थापनाका लागी कार्यपालिकाको निर्णय तथा प्रतिबद्धता सहितको कागजातहरु गण्डकी प्रदेश सरकार ,सामाजिक विकास मन्त्रालयमा पेश भैसकेको अवस्था छ र यथाशिघ्र १५ शैयाको अस्पताल स्थापनाका लागी पहल गरिनेछ ।

१३) गुणस्तरीय स्वास्थ्य सेवाका लागी यस गाउँपालिका अन्तर्गतका सबै स्वास्थ्य चौकी / सामुदायिक स्वास्थ्य ईकाइमा आवश्यक स्वास्थ्यकर्मी तथा औषधि उपकरणको व्यवस्था गरिनेछ । साथै १२ महिना अत्यावश्यक औषधिको निरन्तर मौज्जातमा ध्यान दिईनेछ ।

१४) पूर्णखोप सुनिश्चितता, निरन्तरता र दिगोपनाका लागि खोप सम्बन्धि कार्यक्रमलाई प्राथमिकता दिईनेछ ।

१५) जेष्ठ नागरिक सम्मान तथा स्वास्थ्य शिविर कार्यक्रमलाई निरन्तरता दिईनेछ,

१६) ऐतिहासिक धरोहर र सम्पदाहरुको संरक्षण र सम्बर्द्धन र प्रवर्द्धन गरी आन्तरीक र बाह्य पर्यटनलाई जोड दिईनेछ ।

१७) स्वरोजगार युवा रोजगारमुखी कार्यक्रम कृषि, पशुपालन, पर्यटन, नर्सरी मौरी र माछा पालनलाई प्राथमिकता दिइनेछ ।

१८) घर घरमा स्वच्छ खानेपानी आपूर्ती व्यवस्था गर्नेतर्फ प्रयाप्त रकम ।

१९) आशा र भरोसा जगाउने शैक्षिक वातावरणको सृजना हुनेछ ।

३.५ वार्षिक बजेट तथा कार्यक्रम तर्जुमा गर्दा अवलम्बन गरिएका प्रमुख नीति तथा आधारहरु

- नेपालको संविधान २०७२ को अनुसुची ८ र ९ मा उल्लिखित अधिकारको सूची,
- नेपालको संविधानमा उल्लिखित मौलिक हकहरु,
- स्थानीय सरकार संचालन ऐन, २०७४
- राष्ट्रिय प्राकृतिक स्रोत तथा वित्त आयोग ऐन, २०७४
- अन्तर सरकारी वित्त व्यवस्थापन ऐन, २०७४
- संघीय र प्रदेश सरकारले जारी गरेका नीति, कानुन तथा मापदण्डहरु

- स्थानीय तहमा वजेट तर्जुमा, कार्यान्वयन, आर्थिक व्यवस्थापन तथा सम्पत्ति हस्तान्तरण सम्बन्धी निर्देशिका, २०७४
- संघिय, प्रादेशिक र स्थानीय तहको आवधिक विकास योजना
- स्थानीय तहको मध्यमकालीन खर्च संरचना
- स्रोत साधन
- विकासका अन्तरसम्बन्धित विषयहरु
- नेपाल सरकारले अन्तराष्ट्रिय जगतमा जनाएका प्रतिवद्धताबाट सिर्जित दायित्वहरु
- संघ र प्रदेश सरकारले अबलम्बन गरेका अन्य आर्थिक नीतिहरु आदि ।

३.५ १. समग्र नीति तथा आधारहरु

- सकारात्मक सोंचका साथ समृद्धिको दुरदृष्टी तय गरी योजनावद्ध तरिकाले अधि वढ्ने नीति लिइने छ ।
- विकासका कार्यहरुलाई परिणाममुखि बनाउन नतिजामा आधारित(Result based) विकास गर्ने परिपाटी अवलम्बन गरिनेछ ।
- स-साना टुक्रा योजना बनाई परिणाम देखाउन नसकिने योजना निर्माण गर्ने पक्रिया एवं परिपाटिको अन्त्य गर्नेतर्फ प्रयास गरिनेछ ।
- न्युनतम आधारभुत आवश्यकतालाई पहिलो प्राथमिकतामा राखि बजेट विनियोजन गर्ने नीति लिइनेछ ।
- नियमित प्रशासनिक सेवा प्रवाहलाई मुस्कान सहितको सेवा(service with smile) को नीति लिइनेछ ।
- सेवाग्राहीहरुको गुनासो तथा उजुरीहरुलाई तत्काल समाधान गर्ने नीति लिइनेछ ।
- पारदर्शीता, जवाफदेहीता, इमान्दारिता, कर्तव्यनिष्ठाका साथ सेवा प्रवाहलाई सुशासन मैत्री बनाउदै लगिनेछ ।

- लक्षित वर्गलाई प्रत्यक्ष लाभ हुने ठोस योजना (Concret Project lunch) निर्माण गर्ने नीति अवलम्बन गरिने छ ।
- अधिक जनतालाई लाभ पुग्ने र जनताको जनसहभागिता जुट्ने किसिमको योजनालाई प्राथमिकतामा राखिनेछ ।
- आवधिक योजनाहरु विकास गर्नका लागि गाउँस्तरिय आवधिक योजना(Rural Municipal periodic plan) तर्जुमा गर्नका लागि आवश्यक पहल गर्ने नीति लिईनेछ ।
- पूर्वाधार विकास र सामाजिक विकासलाई संगसंगै (Parallely) अगाडी वढाइनेछ । सामाजिक विकासको नाममा हुने अनुत्पादक खर्चलाई निषेध गरिनेछ ।
- गाउँपालिका अर्न्तगतका विषयगत निकायहरुले प्रवाह गर्ने सेवालाई चुस्त दुरुस्त र पारदर्शी बनाउनेतर्फ ध्यान दिईनेछ ।
- आर्थिक वर्ष को अन्त्यमा मात्र काम गर्ने परिपाटीको अन्त्य गरी बाह्रै महिना योजना तथा विविध गतिविधिहरु संचालनमा ल्याइने (all weather service and activities) नीति अवलम्बन गरिनेछ ।
- सार्वजनिक सुनुवाई कार्यलाई निरन्तरता दिइनेछ।
- सार्वजनिक परिक्षण गर्ने कार्यलाई निरन्तरता दिईनेछ ।
- निर्माण कार्यको भौतिक परिक्षण गराइनेछ ।
- सहभागितामा योजना छनोट गर्ने कार्यलाई विशेष प्रथामिकता दिइनेछ ।
- योजना कार्यन्वयनमा उपभोक्ताको अनिवार्य संलग्नता गरिनेछ ।
- लक्षित कार्यक्रमको बजेटलाई सोही वर्गलाई प्रत्यक्ष लाभ पुग्ने गरी भौतिक तथा अन्य कार्यक्रममा लगानी गरिनेछ ।
- राष्ट्रिय साक्षरता अभियानलाई उच्च प्राथमिकता दिई साक्षरता अभियानलाई निरन्तरता दिने नीति लिईने छ ।
- गुणत्मक शिक्षाको लागि सम्बन्धित सरोकारवालाहरूसँग सहकार्य तथा समन्वय गरी शिक्षा क्षेत्रमा लगानीको बृद्धि गरिनेछ ।

- सबैका लागि शिक्षा भन्ने मूल नारालाई आत्मसाथ गर्दै हरेकले शिक्षा लिन पाउनु पर्ने अधिकारलाई सुनिश्चित गर्ने कार्यक्रमको निति लिइनेछ ।
- बालमैत्रीयुक्त शिक्षाको लागि विशेष पहल गरिनेछ ।
- सुरक्षित सुत्केरी सेवा लिनका लागि प्रोत्साहन स्वरूप उपलब्ध गराउदै आएको सुत्केरी प्रोत्साहन भत्तामा वृद्धि गरी रु. २०००। को दरले उपलब्ध गराइनेछ ।
- पूर्ण खोप कार्यक्रमको सुनिश्चितता, दिगोपना तथा निरन्तरताका लागि तोकिएको तालिका अनुसार सबै खोप लगाएका १६-२३ महिनाका बालबालिकाहरुलाई प्रोत्साहन स्वरूप रु ५००। नगदै उपलब्ध गराइनेछ ।
- यस गाउँपालिका अर्न्तगतका स्वास्थ्य चौकीहरुको स्तर उन्नतीका लागि सम्बन्धित निकायमा पहल गरिनेछ ।
- महिला स्वास्थ्य स्वयंसेविकाहरुको सेवालार्ई अभ् प्रभावकारी रुपमा सञ्चालन गर्न प्रोत्साहन स्वरूप मासिक रु २०००। का दरले भत्ताको व्यवस्था गरिनेछ ।
- बेरोजगारीको समस्या समाधान तथा रोजगारीको संविधान प्रदत्त हक सुनिश्चितताको लागि वार्षिक बजेट तथा कार्यक्रम कार्यान्वयन गर्दा सिर्जना हुने रोजगारीमा, रोजगार सेवा केन्द्रमा सुचिकृत स्थानीय श्रमिक माग गरी काममा लगाउने तथा प्रत्येक योजनामा थोरैमा २० प्रतिशत श्रममुलक प्रविधिको प्रयोगलाई अनिवार्य गरिने निति लिइने छ ।
- प्रविधिक रुपले मेशिनको प्रयोग नगरी नहुने काम बाहेकका स्थानीय आयोजनाहरुको निर्माण श्रममुलक प्रविधिको निति लिइने छ र सोही अनुरूप कार्यान्वयन गरिने छ ।
- वार्षिक बजेटमा रोजगारी प्रवर्धनका लागि प्राथमिकता दिई गाउँपालिका रोजगार कार्यक्रम संचालन गर्ने गराउने निति लिइने छ ।
- निजि क्षेत्र तथा श्रम बजारमा भएको माग अनुसारको जनशक्ति विकास गरी रोजगारीमा संलग्न गराउन संघ, प्रदेश तथा अन्य निकायका योजना सँग आवश्यक सहकार्य गर्ने निति लिइने छ ।

क) आर्थिक क्षेत्र

- राजश्वको दायरा फराकिलो गरी राजश्वको विविधिकरण एवं विस्तारिकरणमा जोड दिइनेछ ।
- कर वर्गीकरण तथा कर संकलनलाई सरलीकरण गर्न विषेश किसिमको सुधार कार्यक्रम ल्याइनेछ ।
- आन्तरिक आय वृद्धिका लागि करका नयाँ क्षेत्रहरु पहिचान गरि कार्यान्वयनमा ल्याइनेछ ।
- कर तिर्नु हरेक नागरिकको कर्तव्य हो भन्ने भावनाको विकास गरि कर प्रतिको जनताको नकारात्मक धारणालाई निरुत्साहित गरिनेछ ।
- सम्पत्ती कर तथा अनिवार्य नक्शा पासलाई कार्यान्वयन गरिने छ ।
- विनयी खोला को माथिल्लो खण्डमा IEE गरी IEE भएका खोला खण्डहरुको समयमा ठेक्का लगाइने छ ।
- कृषि तथा पशुमा लगानी वृद्धि गरी कृषिजन्य र पशुजन्य उत्पादन वृद्धि गरिनेछ ।
- उद्यमशिलतालाई कार्यक्रम संचालन गरिनेछ ।

ख) सामाजिक क्षेत्र

- परम्परागत धर्म, संस्कृति, कला, लोक संगित, पुरातात्विक सम्पदाहरुको संरक्षण गर्नका लागि विशेष नीति तथा कार्यक्रम कार्यान्वयनमा ल्याइनेछ ।
- धार्मिक एवं पुरातात्विक महत्वको ग्रामीण क्षेत्रका सम्पदाहरुको सरोकारवालाहरुको समन्वयमा पहिचान गरी त्यसको संरक्षण र जगेर्नामा लगानी गर्ने नीति अवलम्बन गरिनेछ ।
- कला संस्कृतिको प्रवर्द्धनका लागि आकस्मिक एवं नियमित किसिमका कार्यक्रमहरु गर्ने प्रोत्साहन गर्ने नीति अवलम्बन गरिनेछ ।

- बालमैत्री स्थानियशासनको अवधारणालाई प्रवर्द्धन एवं विकासका लागि आवश्यक क्रियाकलापहरु समेत संचालनमा ल्याइनेछ ।
- विद्यालयहरुलाई बालमैत्री तथा छात्रामैत्री विद्यालयको रुपमा विकास गर्ने गरि भौतिक संरचनाहरुमा क्रमश सुधार गरिनेछ ।
 - शिक्षासंग सम्बन्धित कार्य गर्ने गैरसरकारी संघसंस्थाहरुसंग समन्वय गरि यस गाउँपालिकाको शैक्षिक विकासमा एकिकृत कार्यक्रम सञ्चालन गरिने छ ।
 - "गुणस्तरीय शिक्षा विनयी त्रिवेणीको आवश्यकता"लाई आत्मसात गर्दै विधार्थीको अनुपातमा तहगत रुपमा नपुग शिक्षकलाई अनुदानको रुपमा उपलब्ध गराउने ।
 - महिला, आदिवासी जनजाती ,दलित ,मुस्लिम लगायतकोलक्षमता वृद्धि कार्यक्रम संचालन गरिनेछ ।
 - अपाङ्ग कार्यक्रम तथा जेष्ठ नागरिक सम्मान गरिनेछ ।
 - सामाजिक सुरक्षा भत्तालाई बैकिङ तथा व्यक्तिगत घटना दर्तालाई अनलाइन वाट गर्ने प्रकृया थालनी गरिनेछ ।
 - विद्यालयमा अध्ययन गर्ने किशोरी छात्राहरुलाई महिनावारी समयमा आवश्यक स्यानिटरी प्याडको निःशुल्क वितरण गरिनेछ । साथै सबै किशोरी छात्राहरुलाई तालिका बमोजिम आइरन चक्की खाने व्यवस्था मिलाइनेछ ।

ग) पूर्वाधार क्षेत्र

भौतिक विकास तर्फ

- गाउँपालिकाले प्राथमिकता निर्धारण गरेका सडकहरुमा प्राथमिकताका साथ लगानी गर्ने तथा गाउँपालिकाको श्रोतले नसक्ने अवस्थाका ठुला सडकहरुलाई सरोकारवाला सम्बन्धित निकायसंग समन्वय गरी निर्माण गरिनेछ ।
- सिंचाई योग्य जमिनको उचित संरक्षण गरि कृषि उत्पादनमा आत्मनिर्भरता कायम गरिनेछ ।

- भवन निर्माण आचारसहिता २०७२ कार्यान्वयनमा ल्याइनेछ । भुकम्प प्रतिरोधी संरचना निर्माणलाई अनिवार्य गरिने नीति अवलम्बन गरिने छ ।
- न्यूनतम पूर्वाधार जस्तै सडक, विजुली, खानेपानी, संचार, जस्ता पूर्वाधार निर्माणमा निश्चित मापदण्डको आधारमा मात्र संरचनाहरु निर्माण गर्ने परिपाटी बसालिनेछ ।
- योजनावद्ध विकासमा निर्दिष्ट गरे अनुसार प्राथमिकताका आधारमा भौतिक पूर्वाधारमा लगानी गरिनेछ ।
- स्वरोजगार उन्मुख पूर्वाधार निर्माणलाई प्राथमिकतामा राखिनेछ ।
- अधुरा योजनाहरुलाई प्राथमिकताका आधारमा समय सारणीसहित सम्पन्न गर्न श्रोतहरुको खोजी गरी सम्पन्न गर्न प्राथमिकता दिईनेछ ।
- थप १० कि.मि कालोपत्रे बाटो निर्माण गरिनेछ । गाउँपालिकाको सबै बस्तीलाई सडक मार्ग बाट जोडिने छ ।

घ) वातावरण तथा विपद व्यवस्थापन

- भौतिक संरचना निर्माण गर्दा वातावरण मैत्री हुनेगरी निर्माण गरिनेछ । एउटा संरचना वन्दै गर्दा अर्को प्राकृतिक सम्पदा विनास हुने प्रकृतिको अन्त्य गर्न बायो ईन्जीनीयरिङ (Bioengineering) हितको पूर्वाधार निर्माण गर्ने नीति अवलम्बन गरिनेछ ।
- खाली ठाउँमा वृक्षारोपण गर्न वन कार्यालयसंग सहकार्य गरी वृक्षारोपण गरी प्राकृतिक प्रकोपबाट जोखिमलाई न्यूनिकरण गर्न सहकार्य गर्न नीति लिइनेछ ।
- ग्रामीण विकासलाई वातावरणमैत्री बनाउदै लगिनेछ ।
- घर घरमा रुख लगाउनुपर्ने, करेसावारी वनाउनु पर्ने, घरमा आगन अनिवार्य हुनपर्ने लगायतका न्यूनतम वातावरणीय संरक्षणका उपायहरु अवलम्बन गरिनेछ ।
- यस क्षेत्रमा रहेका विभिन्न नदी तथा खोलाबाट हुनेकटानलाई नियन्त्रण गर्न आवश्यकता अनुसार गुरु योजना बनाई कार्यान्वयन गरिनेछ ।
- कटान क्षेत्रमा तटबन्धनको लागि तारजाली भर्ने कार्य तिब्र रुपमा गरिनेछ ।

- विपद व्यवस्थापनको लागि आवश्यक कोषको व्यवस्था गरी कार्यक्रम सञ्चालन गरिनेछ ।
- गाउँपालिकालाई पूर्ण सरसफाई युक्त क्षेत्र घोषणा गर्न आवश्यक पहल गरिनेछ ।

ड) संस्थागत विकास सेवा प्रवाह र सुशासन

- उपलब्ध जनशक्तिलाई मानवीय संवेदनका आधारमा कार्य सम्पादनमा लगाइनेछ ।
- व्यक्तिको योग्यता क्षमता र जिम्मेवारीको आधारमा काममा लगाइनेछ ।
- आफ्नो काम प्रति व्यक्ति स्वयंम उत्तरदायीहुने व्यवस्था अवलम्बन गरिनेछ ।
- जनशक्तिको क्षमता अभिवृद्धिका लागि क्षमता विकास सम्बन्धि कार्यक्रमहरु ल्याइनेछ ।
- सबै कर्मचारीले आफ्नो शाखाको आफ्नो कम्प्यूटरबाट काम गनुपर्ने व्यवस्था लागु गर्न आवश्यक क्षमता विकास गरिनेछ ।
- गाउँ कार्यपालिकाको अध्यक्ष, उपाध्यक्ष , वडा अध्यक्ष, गाउँ कार्यपालिकाको निर्वाचित तथा मनोनित सदस्य तथा वडा सदस्यहरुलाई प्रदेश सरकारले तोके वमोजिममासिक सेवा सुविधा उपलब्ध गराइने छ ।
- निद्रिष्ट ऐन, नियमले दिएको अधिकार प्रयोग गरी दण्ड दिने तथा आवश्यकता अनुसार उचित पुरस्कार दिने नीति अवलम्बन गरिनेछ ।
- उत्कृष्ट कार्य गर्ने उपभोक्ता समितिलाई सम्मान गर्ने तथा लापरबाही गर्ने उपभोक्ता समितिका व्यक्तिहरुलाई कारबाही गरिनेछ ।
- सामाजिक परिचालन क्षेत्रमा काम गर्ने व्यक्तिहरुलाई योगदानको आधारमा सम्मान दिने नीति लिइनेछ ।
- गाउँपालिका क्षेत्र भित्र राम्रो काम गर्ने संघसंस्थालाई कार्य सम्पादन मुल्यांकनको आधारमा प्रोत्साहित गर्ने नीति अवलम्बन गरिनेछ ।

३.६मुख्य मुख्य आयोजना र क्रियाकलापहरु

- सडक कालोपत्रे तथा स्तरोन्नती प्राथमीकता साथ लिएको सो लागी आवश्यक रकम विनियोजन गरिएको छ ।
- बैकल्पिक उर्जाको प्रबर्द्धन गर्न सौर्य सडक बत्ति जडान कार्यलाई प्राथमिकता दिईनेछ ।
- पर्यटकीय क्षेत्रको प्रबर्द्धनका लागी विनयी त्रिवेणी ३ कुडापानीमा भ्यू टावर स्थापनाका लागी डि.पि.आर गर्न बजेट विनियोजन गरिएको छ ।
- आफ्नो भवन नभएका वडा कार्यालयहरुमा भवन निर्माण गर्न आवश्यक बजेट विनियोजन गरिएको छ । साथै गाउपालिकाको भवन निर्माणको लागी स्थान पहिचान गर्न सर्वदलिय , सर्वपक्षिय र गाउपालिका वाट संयुक्त पहल गरिने छ ।
- शैक्षिक संस्थाहरुको भवन निर्माण एवं मरमत तथा शैक्षिक गुणस्तर सुधार को लागी आवश्यक व्यवस्था गरिने छ ।
- खोला तथा नदीबाट हुने कटान नियन्त्रणका लागी तटबन्धन गर्न आवश्यक बजेट विनियोजन गरिएको छ ।
- कृषि क्षेत्रको व्यवसायिक र आधुनिकिकरणका लागी कृषकहरुलाई ५०% विउ तथा मेशिन औजारमा अनुदानको लागी बजेट विनियोजन गरिएको छ ।
- पशुपालन क्षेत्रलाई व्यवसायीक र आधुनिकिकरण गर्नका लागी आवश्यक बजेट विनियोजन गरिएको छ ।
- स्वास्थ्य संस्थाको पूर्वाधार निर्माण तथा स्वास्थ्य प्रबर्द्धन सम्बन्धी विविध कार्यक्रमको लागी आवश्यक बजेट विनियोजन गरिएको छ ।
- युवा लक्षित विभिन्न खेलकुद प्रतियोगिता तथा रोजगारमूलक कार्यक्रम संचालन गरिने छ ।
- अन्य लक्षित वर्गको विकास तथा सशक्तिकरण सम्बन्धी कार्यक्रम सञ्चालन
- " पिउने पानीमा शुद्धता ,प्रत्येक घरघरमा उपलब्धता" भन्ने नारालाई आत्मसात गर्दै स्वच्छ खानेपानीका लागी बजेट विनियोजन गरिएको छ ।
- सिंचाईको लागि विविध कार्यक्रम संचालनका लागी बजेट विनियोजन गरिएको छ ।

- संस्कृति प्रवर्द्धन कार्यक्रम सञ्चालनका लागि आवश्यक बजेट विनियोजन गरिएको छ ।
- सुशासन ,सेवाप्रवाह र संस्थागत विकासका लागि डिजिटल नागरिक वडा पत्र जडान साथै संवेदनशिल क्षेत्रमा सि.सि.टि.भि जडानको लागि आवश्यक बजेट विनियोजन गरिएको छ ।
- गाउँपालिका स्तरीय गौरवको योजनाको लागि वजेट विनियोजन गरिएको छ ।

माथि उल्लेखित नीति तथा कार्यक्रमहरुलाई प्राथमिकताका साथ अगाडी वढाउन गाउँपालिका कार्यालय प्रतिवद्ध भएको व्यहोरा अनुरोध गर्न चाहान्छु । सीमित श्रोतको उपलब्धताका कारण गाउँवासीहरुको अपेक्षा अनुरूप पूर्ण रुपमा सम्बोधन गर्न नसकिएता पनि क्रमिकरुपमा सम्बोधन गर्दै जान सम्बन्धित सरोकारवाला निकायसंग समन्वय गरि गाउँपालिका अगाडी वढ्दै जानेछ ।

अध्यक्ष महोदय,

थुप्रै समस्याहरु र चुनौतिहरु भएता पनि सकारात्मक सोचका साथ सुन्दर, समृद्ध र समुन्नत गाउँपालिका निर्माण गर्न सकिने प्रसस्त सम्भावनाहरु रहेका छन् । । राम्रो योजना बन्नु नै आधा काम सक्नु हो भने भै गाउँपालिकाले नतिजामा आधारित योजनावद्ध विकास गर्ने दिशातर्फ आफ्ना नीति, कार्यक्रम तथा बजेट परिलक्षित गरेको छ ।

अब म यस सम्मानित गरिमामय पाँचौँ गाउँ सभा समक्ष आगामी आ.व. २०७६/०७७ मा प्रस्ताव गरिएको वजेट पेश गर्ने अनुमती चाहान्छु ।

आय अनुमान निम्न अनुसार रहेको छ ।

- आम्दानी तर्फ आन्तरिक श्रोत रु. ७९२१६०००। - सात करोड वयानब्बेलाख सोह्र हजार)
- संघिय सरकारको राजस्व बाँडफाँटबाट १०,०८,००,०००। (दश करोड आठ लाख)
- संघीय सरकार सशर्त अनुदान - विषयगत कार्यालयहरुका लागि विनियोजन भएको) रु.१६,२०,००,०००(सोह्र करोड विस लाख)
- संघीय सरकार वाट प्राप्त सशर्त(बहुक्षेत्रिय पोषण) रु. १६,३६,०००(सोह्र लाख छत्तिस हजार)
- नेपाल सरकारको समानीकरण अनुदान रु.११,६९,००,०००(एघार करोड उनान्सत्तरी लाख)
- प्रदेश सरकारवाट प्राप्त अनुदान: वित्तिय समानिकरण अनुदान रु.१,२३,६५,०००(एक करोड तेइस लाख पैसठ्ठी हजार) र शसर्त अनुदानमा रु ६०,००,००० (साठी लाख) र राजस्व वाँडफाँड (सवारी कर) रु.३५७३०००(पैत्तिस लाख त्रिहत्तर हजार)
- गत आ.व. २०७५।०७६ मा खर्च हुन नसकी वाकी रहन जाने अनुमानित रकम रु.१,८०,२६,०००। - (एक करोड असि लाख छब्बीस हजार)
- जनसहभागिता रु. १०००७१४३(एक करोड सात हजार एक सय त्रिचालीस) गरी जम्मा रु. ५१,०५,२३,१४३।०० (एकाउन्न करोड पाच लाख त्यइस हजार एक सय त्रिचालीस)को प्रस्तावित आय पेश गरेको छु ।
- सामाजिक सुरक्षा भत्ताको अनुमान बजेटमा समावेश गरिएको छैन । यसै गरि आगामी आ.व. २०७५/०७६ मा समग्र गाउँ विकास योजना कार्यन्वयनको लागी प्रस्तावित बजेट रु. रु. ५१,०५,२३,१४३।०० (एकाउन्न करोड पाच लाख त्यइस हजार एक सय त्रिचालीस) यस गरिमामय सभामा स्वीकृतीको लागि पेश गर्ने अनुमति चाहान्छु ।

व्यय अनुमान निम्न अनुसार रहेको छ ।

१) पुजिगत तर्फ रु.२९१७७९१४३ -उन्नतीस करोड सत्र लाख उनासी हजार एक सय त्रिचालिस) कुल बजेटको ५५.२० प्रतिशत ।

२) चालु तर्फ रु. ४९१०८०००। (चार करोड एकानब्बे लाख आठ हजार) कुल बजेटको ९.२९ प्रतिशत

३)नेपाल सरकार सशर्त अनुदान -विषयगत कार्यालयहरुका लागि विनियोजन भएको) रु.१६,२०,००,०००। (सोह्र करोड विस लाख)कुल बजेटको ३०.६५ प्रतिशत

४) बहुक्षेत्रिय पोषण कार्यक्रम रु. १६,३६,०००(सोह्र लाख छत्तिस हजार) कुल बजेटको ०.३१ प्रतिशत

५) सशर्त अनुदान प्रदेश - दुम्कीवास खानेपानी)को लागी विनियोजन भएको रु. ६००००००(साठी लाख) कुल बजेटको १.१४ प्रतिशत

माथि उल्लेखित बजेटको विस्तृत क्षेत्रगत विवरण अनुसूचीमा उल्लेख गरेको छु ।

अध्यक्ष महोदय ,

माथि उल्लेख गरिएको आयोजनाहरु सम्वन्धित टोल/बस्ती हुदै वडा समितिवाट छनौट भई गाउँकार्यपालिका बैठकमा घनीभुत छलफल पश्चात पाँचवटा विषय क्षेत्रमा छट्टाइ विनियोजन गरेकी छु । जसलाई अनुसूचीमा राखिएको व्यहोरा यहाँहरु लाई अवगत गराउन चाहान्छु ।

अन्त्यमा ,

गाँउस्तर बाट आएका जनताका सबै मागहरु बजेटमा समेट्न आफैमा चुनौतिपूर्ण काम हुँदो रहेछ । सम्भव भए सम्म स्थानीय आवश्यकतालाई सम्बोधन गर्ने प्रयास गरेको छु । विनियोजित बजेटमा संशोधन गर्नुपर्ने भएमा गाउँसभामा संशोधन प्रस्ताव पेश गरी सभाले अनुमोदन गर्न सक्ने प्रावधान अनुसार नै कार्य हुनेछ भन्ने कुराको पनि जानकारी गराउन चाहान्छु । अन्त्यमा वजेट निर्माण प्रकृत्यामा अहोरात्र खटिनुहुने प्रमुख प्रशासकीय अधिकृत, लेखा अधिकृत, वडा अध्यक्षहरु, गाउँकार्यपालिका सदस्यहरु, वडा सदस्यहरु,सम्पूर्ण गाउँपालिकाका कर्मचारीहरु,वडा सचिवहरु, विषयगत कार्यालयका प्रमुखहरु लगायत वजेट तर्जुमामा प्रत्यक्ष अप्रत्यक्ष रुपमा सहयोग गर्नुहुने सबै लाई विशेष धन्यवाद ज्ञापन गर्दछु ।

धन्यवाद

जय विनयी त्रिवेणी

जननी जन्मभूमिश्च स्वर्गादपि गरीयसी